

प्रेस विज्ञप्ति

कन्नौज दिनांक 11.09.2019

कोई भी गणेश प्रतिमा का विसर्जन गंगा में न किया जाये। विसर्जन की कार्यवाही चिन्हित स्थलों में बने गढढों में ही की जाये। संबंधित अधिकारी अपनी ड्युटी पर तैनात रहते हुये उत्तरदायित्वों का निर्वाहन कुशलतापूर्वक सम्पन्न करें।

उक्त निर्देश आज जिलाधिकारी श्री रवीन्द्र कुमार ने ग्राम अलियापुर में गणेश विसर्जन से संबंधित स्थापित गढढों का निरीक्षण करते हुये संबंधित अधिकारियों को दिये। उन्होनें निर्देशित करते हुये कहा कि विसर्जन के दौरान आने वाले श्रद्धालुओं हेतु टेंट आदि की व्यवस्था कर छाया का प्रबंध किया जाये। उन्होनें अधिशासी अधिकारी को निर्देशित करते हुये कहा कि विसर्जन स्थल पर जनता के पीने हेतु पर्याप्त मात्रा में पानी की व्यवस्था सुनिश्चित करते हुये साफ-सफाई पर विशेष ध्यान दिया जाये।

उन्होनें कहा कि पालीथीन प्रतिबंधित होने की दशा में किसी भी प्रकार का पालीथीन का प्रयोग नहीं किया जायेगा। उन्होनें ग्राम अलियापुर से विसर्जन स्थल तक पर्याप्त प्रकाश की व्यवस्था करने के निर्देश दिये। उन्होनें सभी क्षेत्राधिकारियों को पूर्व में दिये गये निर्देशों के क्रम में कहा कि जनपद में सभी तहसीलों में गणेश महोत्सव के दौरान स्थापित प्रतिमाओं की सूची भी तैयार की जाये। तदनुसार विसर्जन की कार्यवाही सुनिश्चित की जाये। किसी भी नदी अथवा गंगा नदी में कोई भी प्रतिमा का विसर्जन न किया जाये साथ ही गंगा में जाने वाली गंदगी पर हर संभव रोक लगायी जाये।

श्री कुमार ने सुरक्षा को दृष्टिगत रखते हुये विसर्जन के दौरान पर्याप्त मात्रा में पुलिस बल की तैनाती करने के लिये निर्देश दिये। उन्होनें कहा कि जिन तहसीलों में विसर्जन से संबंधित गढढें आदि की व्यवस्था सुनिश्चित की गयी है। संबंधित तहसील की प्रतिमायें उसी निर्धारित स्थल/गढढों में ही प्रतिमाओं का विसर्जन करना सुनिश्चित करेंगे। उन्होनें निर्देशित करते हुये कहा कि इस संबंध में जो भी अधिकारी ड्युटी पर लगाये गये हैं वह सभी अपने-अपने उत्तरदायित्वों का निर्वाहन सुनिश्चित करेंगे। किसी भी प्रकार की गडबडी बर्दाश्त नहीं की जायेगी।

निरीक्षण के दौरान उपजिलाधिकारी सदर, अपर पुलिस अधीक्षक, अधिशासी अधिकारी कन्नौज, नगर पालिका अध्यक्ष कन्नौज आदि संबंधित अधिकारी उपस्थित थे।

.....जिला सूचना कार्यालय कन्नौज द्वारा प्रसारित.....